

---

Gauramukhakritam Vishnu Stotram

गौरमूखकृतं विष्णुस्तोत्रं

Document Information



---

Text title : Gauramukhakritam Vishnu Stotram  
File name : gauramukhakRRitaMviShNustotram.itx  
Category : vishhnu, vishnu, stotra, varAhapurANa  
Location : doc\_vishhnu  
Proofread by : PSA Easwaran  
Description/comments : varAhapurANa | adhyAya 15/9-19||  
Latest update : September 4, 2024  
Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 4, 2024

*sanskritdocuments.org*

---

ಗೌರಮುಖಕೃತಂ ವಿಷ್ಣುಸ್ತೋತ್ರಂ



ಗೌರಮುಖ ಉವಾಚ .

ಸ್ತೋಷ್ಯೇ ಮಹೇಂದ್ರಂ ರಿಪುದರ್ಪಹಂ ಶಿವಂ ನಾರಾಯಣಂ ಬ್ರಹ್ಮವಿದಾಂ  
ಪ್ರತಿಷ್ಠಿತಂ .

ಆದಿತ್ಯಚಂದ್ರಾಶ್ವಿಿಯುಗಸ್ಥಮಾದ್ಯಂ ಪುರಾತನಂ ದೈತ್ಯಹರಂ ಸದಾ ಹರಿಂ .. 9..

ಚಕಾರ ಮಾತ್ಸ್ಯಂ ವಪುರಾತ್ಮನೋ ಯಃ ಪುರಾಕೃತಂ ವೇದವಿನಾಶಕಾಲೇ .

ಮಹಾಮಹೀದೃಗ್ವಪುರಗ್ರಪುಚ್ಚಚ್ಚಟಾಹವಾಚ್ಚಿಃ ಸುರಶತ್ರುಹಾಽಽದ್ಯಃ .. 10..

ತಥಾಬ್ಧಿಮಂಥಾನಕೃತೇ ಗಿರೀಂದ್ರಂ ದಧಾರ ಯಃ ಕೌರ್ಮ್ಯವಪುಃ ಪುರಾಣಂ .

ಹಿತೇಚ್ಛಯಾ ಯಃ ಪುರುಷಃ ಪುರಾಣಃ ಪ್ರಪಾತು ಮಾಂ ದೈತ್ಯಹರಃ ಸುರೇಶಃ .. 11..

ಮಹಾವರಾಹಃ ಸತತಂ ಪೃಥಿವ್ಯಾಸ್ತಲಾತ್ತಲಂ ಪ್ರಾವಿಶದ್ಯೋ ಮಹಾತ್ಮಾ .

ಯಜ್ಞಾಂಗಸಂಜ್ಞಃ ಸುರಸಿದ್ಧವಂದ್ಯಃ ಸ ಪಾತು ಮಾಂ ದೈತ್ಯಹರಃ ಪುರಾಣಃ .. 12..

ನೃಸಿಂಹರೂಪೀ ಚ ಭವತ್ಯಜಸ್ರಂ ಯುಗೇ ಯುಗೇ ಯೋಗಿವರೋಗ್ರಭೀಮಃ .

ಕರಾಲವಕ್ತ್ರಃ ಕನಕಾಗ್ರವರ್ಚಾ ರತ್ನಾಶಯೋಽಸ್ಮಾನಸುರಾಂತಕೋಽವ್ಯಾತ್ .. 13..

ಬಲೇರ್ಮಖದ್ವಂಸಕೃತೇ ಮಹಾತ್ಮಾ ಸ್ವಾಂ ಗೂಢತಾಂ ಯೋಗವಪುಃಸ್ವರೂಪಃ .

ಸ ದಂಡಕಾಷ್ಠಾಜಿನಲಕ್ಷಣಃ ಪುನಃ ಕ್ಷಿತಿಂ ಪದಾಽಽಕ್ರಾಂತವಾನ್ ಯಃ ಸ ಪಾತು .. 14..

ತ್ರಿಃಸಪ್ತಕರ್ತೋ ಜಗತೀಂ ಜಿಗಾಯ ಜಿತ್ವಾ ದದೌ ಕಶ್ಯಪಾಯ ಪ್ರಚಂಡಃ .

ಸ ಜಾಮದಗ್ನ್ಯೋಽಭಿಜನಸ್ಯ ಗೋಪ್ತಾ ಹಿರಣ್ಯಗರ್ಭೋಽಸುರಹಾ ಪ್ರಪಾತು .. 15..

ಚತುಃಪ್ರಕಾರಂ ಚ ವಪುರ್ಯ ಆದ್ಯಂ ಹೈರಣ್ಯಗರ್ಭಪ್ರತಿಮಾನಲಕ್ಷ್ಯಂ .

ರಾಮಾದಿರೂಪೈರ್ಬಹುರೂಪಭೇದಶ್ಚಕಾರ ಸೋಽಸ್ಮಾನಸುರಾಂತಕೋಽವ್ಯಾತ್ ..

16..

ಚಾಣೂರಕಂಸಾಸುರದರ್ಪಭೀತೇರ್ಭೀತಾಮರಾಣಾಮಭಯಾಯ ದೇವಃ .

ಯುಗೇ ಯುಗೇ ವಾಸುದೇವೋ ಬಭೂವ ಕಲ್ಪೇ ಭವತ್ಯದ್ಭುತರೂಪಕಾರೀ .

ಯುಗೇ ಯುಗೇ ಕಲ್ಕಿನಾಮ್ನಾ ಮಹಾತ್ಮಾ ವರ್ಣಸ್ಥಿತಿಂ ಕರ್ತುಮನೇಕಮೂರ್ತಿಃ ..

17..

ಸನಾತನೋ ಬ್ರಹ್ಮಮಯಃ ಪುರಾಣೋ ನ ಯಸ್ಯ ರೂಪಂ ಸುರಸಿದ್ಧದೈತ್ಯಾಃ .

ಪಶ್ಯಂತಿ ವಿಜ್ಞಾನಗತಿಂ ವಿಹಾಯ ಅಥೋಽಪ್ಯನೇಕಾನಿ ಸಮರ್ಚ್ಚಯಂತಿ .

ಮತ್ಸ್ಯಾದಿರೂಪಾಣಿ ಚರಾಣಿ ಸೋಽವ್ಯಾತ್ .. 18..

ನಮೋ ನಮಸ್ತೇ ಪುರುಷೋತ್ತಮಾಯ ಪುನಶ್ಚ ಭೂಯೋಽಪಿ ನಮೋ ನಮಸ್ತೇ .  
ನಮಃ ಪುರಸ್ತಾದಥ ಪೃಷ್ಠತಸ್ತೇ ನಯಸ್ವ ಮಾಂ ಮುಕ್ತಿಪದಂ ನಮಸ್ತೇ .. 19..  
ಏವಂ ನಮಸ್ಯತಸ್ತಸ್ಯ ಮಹರ್ಷೇರ್ಭಾವವಿತಾತ್ಮನಃ .  
ಪ್ರತ್ಯಕ್ಷತಾಂ ಗತೋ ದೇವಃ ಸ್ವಯಂ ಚಕ್ರಗದಾಧರಃ .. 20..  
ತಂ ದೃಷ್ಟ್ವಾ ತಸ್ಯ ವಿಜ್ಞಾನಂ ನಿಸ್ತರಂಗಂ ಸ್ವದೇಹತಃ .  
ಉತ್ತಸ್ಥೌ ಸೋಽಪಿ ತಂ ಲಬ್ಧ್ವಾ ತಸ್ಮಿನ್ ಬ್ರಹ್ಮಣಿ ಶಾಶ್ವತೇ .  
ಲಯಂ ಜಗಾಮ ದೇವಾತ್ಮಾ ತ್ವಪುನರ್ಭವಸಂಜ್ಞಿತೇ .. 21..  
ಇತಿ ಶ್ರೀವರಾಹಪುರಾಣೇ ಪಂಚದಶಾಧ್ಯಾಯಾಂತರ್ಗತಂ  
ಗೌರಮುಖಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .  
ವರಾಹಪುರಾಣ . ಅಧ್ಯಾಯ 15/9-19..

varAhapurANa . adhyAya 15/9-19..

Proofread by PSA Easwaran

---

—  
*Gauramukhakritam Vishnu Stotram*

pdf was typeset on September 4, 2024

—

Please send corrections to [sanskrit@cheerful.com](mailto:sanskrit@cheerful.com)

